

တိန်လတ်



ကံကောင်းခြင်း

ဘဝနှင့် စီးပွားရေးတွင် အောင်မြင်မှု အခြေအနေများကို ဖန်တီးခြင်း

Good Luck

Create the Condition
for Success
in Life & Business

ALEX ROVIRA FERNANDO TRIAS DE BES

ကံကောင်းခြင်း အမှာ စာ

ဘယ်နေရာကို ရောက်ရောက် ကျွန်တော် ပထမဦးဆုံး
ဘုရားဖူးသည်။ ပြီးလျှင် စာအုပ်ဆိုင် သွားပြီး မွေနှောက်တတ်သည်။ ။
ယခုလည်း ၂၀၀၄ ခုနှစ်ကုန်ခါနီး တွင် ကျွန်တော်
ထိုင်းနိုင်ငံဘန်ကောက်မြို့သို့ အလည်အပတ် ရောက်နေသည်။ ။
ရောက်ရောက်ချင်း မြဘုရားဖူး၊ မြို့လယ်ရှိ ဧရာဝတီနတ်မင်းကြီးကို
ပူဇော်ပြီး စာအုပ်ဆိုင်တန်းသို့ လျှောက်၏။ ။ စာအုပ်ဆိုင်
ရောက်ရောက်ချင်း တစ်ခုသတိပြုမိသည် မှာ စာအုပ်ကောင်တာ
တစ်ခုတည်းမှ စာအုပ်တစ်အုပ်တည်းကို လူများ စု ဝယ်ဝယ်ပြီး
ထွက်သွားကြတာကို တွေ့ရခြင်းပင် ဖြစ်သည်။ ။ ကျောင်းသား
အရွယ်လေးတွေရော၊ လူလတ်ပိုင်း၊ လူကြီးပိုင်းရော အလွှာမျိုးစုံ။
ထို့ကြောင့် ကျွန်တော်လည်း ဘာစာအုပ်ပါလိမ့်ဟု သွားကြည့်လိုက်သည်
။ ကဒ်ထူဖုံးပါးပါးလေးနှင့် Good Luck ဆိုသောစာအုပ်။ စာအုပ်ကို
ကောက်ကိုင်ကာ စာမြည်းလိုက်သည်။ ။ စာရေးသူနှစ်ဦးမှာ
စပိန်လူမျိုးတွေ။ ၂၀၀၄ခုနှစ်အတွင်း နိုင်ငံတကာ
ရောင်းအကောင်းဆုံးစာအုပ်။ အမေရိကန်။ ဂျာမဏီ၊ ပြင်သစ်၊ ဂျပန်၊
တရုတ် စသဖြင့် နိုင်ငံပေါင်း (၆၈) နိုင်ငံတွင် ဘာသာပေါင်း (၃၅)
ဘာသာ ပြန်ဆိုပြီး သည် အထိ ကမ္ဘာ့အရောင်းရဆုံးစာအုပ်
ဖြစ်နေသည်။ ။ စာရေးသူနှစ်ဦးစလုံးမှာ စီးပွားရေးဆိုင်ရာ
ဈေးကွက်ပါမောက္ခများ ဖြစ်ကြပြီး ကမ္ဘာ့

ထိပ်တန်းစီးပွားရေးလုပ်ငန်းကြီးများ စွာ ၏ အကြံပေးပုဂ္ဂိုလ်များ
လည်း ဖြစ်ကြသည်။ သူတို့ က ဤစာအုပ်ကို ရေးရန် သုံးနှစ်ကြာ
အချိန်ယူပြီး ကမ္ဘာပေါ်တွင် ဥစ္စာဓနအကြွယ်ဝဆုံးပုဂ္ဂိုလ် ရာပေါင်းများ
စွာ ၏ ကံကောင်းခြင်းဖြစ်စေ သော အဓိကအကြောင်းအရာများကို
လေ့လာ၍ ဤစာအုပ်ကို ရေးခဲ့ခြင်း ဖြစ်၏။ ကံကောင်းခြင်းများ
စွာရရှိခဲ့သူ မဒမ်ကျူရီတို့ ၊ အလက်ဇန္ဒားဂရေဟမ်ဘဲတို့ မှ
အစဘီလ်ဂိတ် (စ်) တို့ ၊ တိုက်ဂါးဂုဒ် (စ်)တို့ အထိ လေ့လာစူးစမ်းခဲ့ကာ
ကံကောင်းခြင်းဆိုင်ရာ ရလဒ် (၁၀)မျိုးကို ဖော်ထုတ် နိုင်ခဲ့ကြသည်။ ။
စီးပွားရေးကျမ်းတက်ကျမ်းကဲ့သို့ လေးလေးပင်ပင် မရေးဘဲ
ဇာတ်လမ်းထဲက ပုံပြင် တစ်ခုပြောပြ နေသကဲ့သို့ ဖတ်၍
ကောင်းအောင်လည်း ရေးထား၏။ ။ အခွင့်အရေးကိုလည်း အရအမီ
ဖမ်းဆုပ်ပြီး ဘဝတွင် အောင်မြင်မှုရရန်နည်းတွေပေးထားသည်။ ။
စီးပွားရေးနယ်ပယ်သာမက ပညာရေး၊ ဘာသာရေး၊ လူမှုရေး၊
ကျန်းမာရေး၊ မေတ္တာရေးရာတို့ အထိ နယ်ပယ်ပေါင်းစုံ
လက်တွေ့အသုံးပြုပြီး ကံကောင်းခြင်းတွေရမည့် နည်းများကို
ဖော်ထုတ်ထားခြင်း ဖြစ်သည်။ ။

ဤစာအုပ်ကို စာရေးသူနှစ်ဦးက သုံးနှစ် အချိန်ယူလေ့လာကာ
ရှစ်နာရီ တောက်လျှောက် အပြီးရေးခဲ့သည် ဟု ဆို၏။ ကျွန်တော်က
ရန်ကုန်ပြန်ရောက်ရောက်ချင်း ဖတ်ကာ ချောင်းသာကမ်းခြေ၊
ချောင်းသာဦးဟိုတယ်တွင် အနားယူရင်း သုံးရက်နှင့်အပြတ်
ဘာသာပြန်လိုက်သည်။ ။

တရုတ်ပြည်တွင် ၂၀၀၄ ဒီဇင်ဘာက ဘာသာပြန်ပြီးကာ
စာအုပ်ထွက်ထွက်ချင်း ပထမနေ့တွင် ပင်
အုပ်ရေတစ်သိန်းရောင်းရသည် ဆို၏။ (၆)လအတွင်း ကမ္ဘာပေါ်တွင်

အုပ်ရေ (၅)သန်းကျော် ရောင်းပြီးပြီ။ ကျွန်တော်က (၆၉) နိုင်ငံမြောက်
ဘာသာပြန်ဆိုခြင်းဖြစ်ပြီး၊ (၃၆) ဘာသာမြောက် မြန်မာဘာသာဖြင့်
ပြန်ဆိုခွင့်ရ၍ ‘ကံကောင်းခြင်း’ ဖြစ်စေသည် ဟု သာ ဆိုပါရစေ။

ဟိန်းလတ်

* * *